



د ځوانانو توبښه

د علماوو او پوهانو وصيتونه، نصيحتونه او مشورې

Downloaded From:

<https://t.me/AryanPashtoLibrary>

WhatsApp:00971 501455350

« لیکوال: نصیر محمد مشال »

د ځوانانو توبښه

ځوانانو ته

د پخوانيو علماوو او پوهانو وصيتونه، نصيحتونه او مشورې

Downloaded From:

<https://t.me/AryanPashtoLibrary>

WhatsApp:00971501455350

ليکوال: نصير محمد مشال

بر الله الرحمن الرحيم

د خوانانو توبنه

ليکوال: نصير محمد مشال

بياکتنه: صفي الله ناصري

ډيزاين: حسيب الرحمن ساحل

خپرنډوی: اکسوس کتابپلورنځی

چاپځی: وایگل چاپ

چاپ کال: ۱۴۰۱ / ۲۰۲۲

بیه: ۵۰ ږ

پته: کابل ښار، درېیمه ناحیه، د دهبوري پارک جنوبي دروازي ته مخامخ

ISBN: 978-9936-653-61-0

☎ 0202 504 652, 0798 98 96 96

✉ aksosbookstore@gmail.com

📘 aksos book store 📖 aksosbookstore

www.aksosbookstore.af

د دې کتاب د هر ډول چاپ او خپرولو حقوق له خپرنډوی سره خوندي دي.

Downloaded From:
<https://t.me/AryanPashtoLibrary>
WhatsApp:00971501455350

ليکلی

٦.....	سريزه
٨.....	د موضوع اړوند!
١٢.....	لومړی وصيت
١٣.....	دوهم وصيت
١٥.....	درېيم وصيت
١٧.....	څلورم وصيت
١٨.....	پنځم وصيت
١٩.....	شپږم وصيت
٢٠.....	اووم وصيت
٢١.....	اتم وصيت
٢٣.....	نهم وصيت
٢٤.....	لسم وصيت
٢٥.....	يوولسم وصيت
٢٦.....	دوولسم وصيت
٢٧.....	ديارلسم وصيت

- ۲۸..... خوار لسم وصيت
- ۲۹..... پنځلسم وصيت
- ۳۱..... شپاړسم وصيت
- ۳۳..... اووه لسم وصيت
- ۳۶..... اتلسم وصيت
- ۳۸..... نولسم وصيت
- ۴۰..... شلم وصيت
- ۴۲..... ځينې اړين، لنډه وصيتونه او نصيحتونه!
- ۴۳..... د عثماني خلافت مؤسس عثمان خپل زوی اورخان ته مهم وصيتونه!
- ۴۴..... د لقمان حکيم صاحب نصيحتونه خپل زوی ته!
- ۴۸..... مأخذونه

ډالی

د بشریت ستر لارښود حضرت محمد ﷺ ته...!
چا چې په یوه غوره دین راتگ کړی دی، او موږ یې په پیروی کې
رښتینې لار موندلې ده.

په ټوله مینه

مشال

Downloaded From:
<https://t.me/AryanPashtoLibrary>
WhatsApp:00971501455350

سريزه

هر کار چې کوي تر شا يې يوه انگېزه وي، څو د دې کار سرته رسولو ته د وهڅوي، که دا کار د خپل شوق او علاقې په اساس وي، بيا نو د سړي تلوسه ورته زياته وي.

په ماشومتوب کې مې له مطالعې سره زياته علاقه وه، تل مې دا هيله وه څو نورو ته خپل زده شوي څه ور ورسوم، ډول ډول کتابونه مې کتل، چې اوس هم د مطالعې او کتاب کتلو داسې تېری يم لکه په گرمۍ کې يو سترى لاروی چې د اوبو تېری وي.

لنډې اوږدې يې پرېږدم، ومې غوښتل څو د الله ﷻ په مرسته خپلو هيلو ته ورسېږم، او د ځوانانو لپاره داسې يو څه وړاندې کړم چې په دې اساس پړاو کې ترې وړ گټه پورته کړي، همدا ټول هغه څه وو چې د دې کتاب د چمتو کولو اساسي لاملونه شول.

خو دلته يوه خبره شته چې يادول يې مناسب گڼم، هغه دا چې د کتاب نوم مې د «ځوانانو توبنه» کېښود، او دا ځکه چې زه کله وړوکی وم او په يوه ديني مدرسه کې په ابتدايي زده کړو بوخت وم نو د حجم له پلوه د حديثو يو وړوکی کتاب «زاد الطالبين» مې لوستلو، استاذ يې داسې ژباړه راته کوله: زاد توبنې ته وايي، کله چې يو مسافر په سفر ځي نو له ځان سره د لارې او سفر يو څه توبنه او د اوسېدلو امکانات وړي، نو دا هم په دې مانا چې کله يو طالب او زده کوونکی د علم او زده کړې سفر مخ په وړاندې وړي، نو له ځان سره د احاديثو يو څه اخيستل، او ساتل اړين دی، ما ته هم ښه ياد دي چې هماغه وخت به مې خپلو ملگرو ته ويل چې که الله ﷻ راسره وکړل، او کله

مې کوم کتاب لیکلو نو نوم به یې «زاد العالم» د ټول بشریت توبښه ېږدم؛ خو دا چې تر اوسه په ځان دومره هم نه ډاډه، او بل مو موضوع هم ځوانان او ځواني ده، نو یو څه عدل مو وکړ او د «ځوانانو توبښه» په نوم مې یاد کړ!

هو! د الله ﷻ له دربار هیله لرم چې یوه ورځ به د دې توان هم راکړي چې د «زاد العالم» تر عنوان لاندې ټولې نړۍ ته ډېر څه وړاندې کړم. ان شاء الله

..

هېره د نه وي چې په دې برخه کې مې دا لومړۍ هڅه ده، نو وار له مخې د تېروتنو او مشکلاتو په پار قناعت کوم؛ او دا چې بنده په خپل وس پر دی، نو خپله هڅه مې کړې، او له تاسو درنو لوستونکو مې هیله دا ده چې تېروتنې په زغرده راته په گوته کړئ.

په پای کې له گران ورور دور محمد «ځواک» څخه هم مننه کوم چې تل یې هڅولی یم او دژوند په هره برخه کې یې قیمتي مشورې راکړې!

په درنښت

نصیر محمد مشال

د موضوع اړوند!

الحمد لله رب العلمين، و أشهد أن لا إله إلا الله وحده لا شريك له، و أشهد أن محمدا عبده و رسوله، صلى الله عليه و على آله و أصحابه أجمعين.

أما بعد:

پته د نه وي چې د ځوانۍ پړاو د انسان په ژوند کې يو له اساسي او مهمو پړاوونو څخه دی، ځکه چې دا د چوستيا او پياوړتيا پړاو او مرحله ده، ځوان په نرمۍ او آسانۍ حرکت کولای شي، غړي يې پياوړي، حواس يې سالم وي؛ خو کله چې انسان بوډا والي ته ورسېږي حواس او قوتونه يې کمزوري شي.

او اسلام دې پړاو ته په ځانگړې توجه سره برتري ورکړې ده، او په لوړه پيمانه يې مراعات کړې، شرعي نصوص يې ارزښت او مرتبه په کلکه بيانوي؛ دا چې غنيمت شمېرل يې اړين او له ضايع څخه يې ځان ساتنه لازمه ده د اسلام ستر لارښود داسې فرمايي: فعن ابن عباس رضي الله عنه قال: قال رسول الله ﷺ لرجل و هو يعظه: «اغتنم خمسا قبل خمس: شبابك قبل هرمك، و صحتك قبل سقمك، و غناك قبل فقرك، و فراغك قبل شغلک، و حياتك قبل موتك»^(۱).

ژباړه: له ابن عباس رضي الله عنه څخه روايت دی، هغه وايي: رسول الله ﷺ يوه سړي ته وويل، په داسې حال کې چې نصيحت يې ورته کولو: «پنځه له پنځو وړاندې

^(۱) أخرجه الحاكم في المستدرک رقم ۷۸۴۶، و صحه، و وافقه الذهبي، و صحه الألباني في صحيح الجامع، ۱۰۷۷.

غنیمت وگڼه: له بودا والي څخه وړاندې ځواني ستا، له ناروغۍ وړاندې روغ صحت ستا، له بې وزلتوب وړاندې بډایوالی ستا، له مصروفیت وړاندې فراغت ستا، او له مرگ وړاندې ژوند ستا.

- د ځوانۍ پړاو د رسول الله ﷺ په دې خبره کې چې «و حیاتک قبل موتک» شامل دی، سره له دې چې په ځانگړې توگه بیان کړې چې: «شبابک قبل هرمک»؛ د دې لپاره چې دا یو ډېر ځانگړی پړاو دی، او د ډېر زیات اهمیت څخه برخمن دی.

له ابن مسعود رضی الله عنه څخه روایت دی چې نبی ﷺ وویل: «تر هغه به یو بنده د خپل رب (پالونکي) په وړاندې خلاص نشي څو چې د پنځو په اړه ترې ونه پوښتل شي: د عمر په اړه چې په څه کې یې تېر کړ، او له ځوانۍ څخه چې په څه کې یې مصرف کړ، له مال څخه چې له څه نه یې کړ او په څه کې یې خرڅ کړ، او د علم په اړه چې تر کومې کچې یې عمل پرې کړی!

نو رسول الله ﷺ خبر ورکوي چې له سړي څخه د ده د ژوند په اړه د قیامت په ورځ دوه پوښتنې مطرح کېږي:

۱. له ژوند څخه یې عموماً، (له اول نه تر آخره).

۲. د ځوانۍ له پړاو څخه خصوصاً، سره له دې چې د ژوند په پوښتنه کې یاد پړاو شامل دی، خو د زیات اهمیت او ارزښت په اساس د ځانگړې پوښتنې په ډول مطرح کېږي.

د همدې له امله هر ځوان ته اړينه ده چې دې پړاو ته ځانگړې پاملرنه وکړي، او دا په ياد ولري چې خپل رب هرومرو ور څخه پوښتنه کوي چې څه، او څنگه کړه وړه د پکې ترسره کړل؟!

سره له دې چې د ټول عمر د عمل په اړه يې پوښتنه کېږي؛ ځکه دا داسې وخت دی چې هډونه او غړي د قوت په حال کې وي، حواس کامل او حرکت په آساني ترسره کېږي؛ همدا علت دی چې صحابه کرامو رضي الله عنه دې ټکي ته زياته پاملرنه کړې، لکه چې له ابې سعيد خدرې رضي الله عنه څخه راځي: کله به يې چې ځوان وليدلو ويل به يې: «مرحبا بوصية رسول الله ﷺ؛ أوصانا رسول الله ﷺ أن نوسع لكم في المجلس و أن نفهمكم الحديث؛ فإنكم خلوفنا، و أهل الحديث بعدنا»

ژباړه: د رسول الله ﷺ وصيت ته ښه راغلاست؛ موږ ته به رسول الله ﷺ وصيت کولو چې تاسو ته په مجلس کې پراخه ځای درکړو، او دا چې حديثونه در وښايو؛ ځکه تاسو له موږ وروسته پاتې کېدونکي (د دين طرف ته را بلونکي) او د حديثو څښتنان ياست.

او کله به يې چې په وړاندې کوم ځوان راغلو ورته ويل به يې: «يا ابن أخي؛ إذا شككت في شيء فسلني حتى تستيقن، فإنك إن تنصرف على اليقين أحب إلي من أن تنصرف على الشك»^(۱)

^(۱) أخرجه البيهقي في كتابه «شعب الإيمان» برقم ۱۶۱۰.

ژباړه: اې د ورور زويه! له ما څخه وپوښتنه د کوم څه په اړه چې شکمن يې، تر دې چې ډاډه شې، ځکه دا چې ته له ما څخه ډاډمن ولاړ شې ډېر راته غوره دى، له دې څخه چې په شک کې ولاړ شې.

او عبد الله ابن مسعود^(۱) به چې ځوانان د علم په لټه کې وليدل، ورته ويل به يې: «مرحبا بينابيع الحكمة و مصابيح الظلم، خلقان الثياب، جدد القلوب، حلس البيوت، ريحان كل قبيلة»^(۱)

ژباړه: د حکمت چينو، د تيارو څراغونو، زړو جامو واله، او نويو زړونو واله، د درس ځايونو سره تړلي، او د هرې قبيلې گلانو ته ښه راغلاست وايو!

د پخوانيو علماوو وصيتونه، نصيحتونه او گټورې ويناوې د ځوانانو لپاره ډېرې پرېمانه دي، چې د ټولو ليکل او يو ځای کول د امکان تر پولې اوښتې، د خپل نيمگړي توان مطابق مو ځينې دلته راوړي.

نصير محمد مشال

۱۳۹۹/۹/۱۴

^(۱) أخرجه ابن عبد البر في «جامع بيان العلم وفضله» برقم ۲۵۶.

لومړۍ وصيت

له أبي الأحوص څخه روايت دی، چې عمرو بن عبید الله البیعی به داسې ویل: «يا معشر الشباب اغتنموا - أي: شبابکم - قلما تمر بي ليلة إلا و أقرأ فيها ألف آية، و إنني لأقرأ البقرة في ركعة، و إنني لأصوم الشهر الحرام، و ثلاثة أيام من كل شهر، و الإثنين و الخميس، ثم تلا: «و اما بنعمة ربك فحدث»^(۱)

ژباړه: اې د ځوانانو ټولیه غنیمت وگڼئ (ځوانۍ مو)، ډېر لږ داسې شپې راباندې تېرېږي چې زر آیتونه پکې تلاوت نه کړم، همدارنگه په یو رکعت کې سورت بقره هم تلاوت کوم، د محرم الحرام د میاشتې روژې، او له هرې میاشتې څخه درې ورځې روژې نیسم، د دوشنبې او پنجشنبې روژې هم نه پرېږدم؛ بیا یې دغه آیت تلاوت کړ: «و اما بنعمة ربك فحدث»

ژباړه: او په ژبه د خپل رب (پالونکي) د نعمت څرگندونه خلکو ته وکړه. د دې خبرې مانا چې هره شپه زر آیتونه تلاوت کوم دا ده چې په هره اونۍ کې یو ځل د قرآن کریم ختم کوم، چې همدا د عامو سلفو (پخوانیو علماوو) عادت هم وو.

فائده: د چا په فکر کې د دا خبره ځای ونه نیسي چې گواکې «عمرو ابن عبیدالله البیعی» دلته له ځان ښودنې یا ریا څخه کار اخیستی، ځکه د محسن د احساناتو یادول د شکر ویلو او تعلیم په نیت، نه د فخر په ډول شرعاً محمود او ستایل شوی کار دی، نو ځکه هغه انعامات چې الله ﷻ در باندې کړي بیان یې کړه!

(۱) سورة الضحی ۱۱ آیت.

دوهم وصيت

ځوانانو ته د سلفو له وصيتونو څخه.

عقبه بن أبي حكيم وايي چې موږ له عون بن عبدالله سره كېناستلو نو راته ويل به يې: « معشر الشباب، قد رأينا الشباب يموتون، فما ينتظر بالحصاد إذا بلغ المنجل ويمس لحيته »

ژباړه: د ځوانانو ټوليه! موږ ځوانان وينو چې مړه كېږي؛ نو كله چې لور واړول شي بيا د رېښو انتظار نه كېږي، دا خبرې يې په داسې حال كې كولې چې په خپله ږيره يې لاس را تېراوه!

مطلب: د پورتنۍ خبرې مطلب دا دی چې كله يو څوك دې عمر ته ورسېږي نو د رېښو (مړه كېدلو) وخت يې را نږدې شي، ځكه كله چې كېنت ورسېږي نو رېښ يې را نږدې شي؛ نو همدا ډول كله چې يو څوك لوی شي مرگ يې را نږدې شي؛ د بيدارۍ او تنبيه لپاره يې مرگ ورياداوه، خو د زيات عمر لرونكو خلكو په ليدو څوك په خپل ژوند دوكه نشي، ډېری خلك چې زيات عمر لرونكي خلك وويني په دې باندې دوكه شي چې گواکې دی به همدې عمر ته رسېږي، بياخپل ډېر کارونه ځنډوي، لکه چې ويل كېږي:

يَعْمُرُ وَاحِدٌ فَيَغُرُّ قَوْمًا وَيَنْسَى مِنْ يَمُوتُ مِنَ الشَّبَابِ د يوه عمر زيات شي نو قوم دوکه شي، او هغه چې له ځوانانو مړه كېږي هېږوي يې!

په پورتنۍ مانا له حسن بصري رحمۃ اللہ علیہ څخه راځي چې يوه ورځ يې خپلو هم مجلسو ته ويل: «يا معشر الشيوخ ما ينتظر بالزرع إذا بلغ؟ قالوا: الحصاد، قال: يا معشر الشباب! إن الزرع قد تدركه العامة أن يبلغ».

ژباړه: اې د سپين ږيرو ټوليه! کله چې کښت ورسېږي بيا د څه انتظار کېږي؟ دوی وويل: د رېبلو! بيا يې وويل: اې د ځوانانو ټوليه! کله کله کښت ته له رېبلو وړاندې يو آفت او مرض هم رسېږي.

دې ټولو مهمو خبرو ته په کتلو يوه مسلمان ته ښايي چې خپل حال د لاتدې حديث مبارک مطابق جوړ کړي: «إذا أمسيت فلا تنتظر الصباح، وإذا أصبحت فلا تنتظر المساء»^(۱)

ژباړه: کله چې در باندې شپه شوه د سبا انتظار مه کوه، او کله چې در باندې سبا شو د شپې انتظار مه کوه!

ابن اجوزي رحمۃ اللہ علیہ وايي: څوک چې په دې نه پوهېږي چې کله به مري تياری ورباندې لازم دی، په ځوانۍ او صحت بايد دوکه نه شي؛ ډېری خلک چې مړه کېږي ځوانان دي، له همدې امله کم خلک لوړ عمر ته رسېږي.

د دې خبرې ثبوت همدا دی چې ته د په خپله کورنۍ، کلي، او ټولنه کې وگوره، ډېر کم به پاڅه عمر لرونکي خلک ووينې او کوم چې مري ځوانان او ماشومان دي.

(۱) أخرجه البخاري ٦٤١٦ عن عبد الله ابن عمر موقوفا عليه.

درېم وصيت

زيد ابن ابي الزرقاء وايي: چې سفیان ثوري را ووتلو، موږ يې د دروازې په وړاندې ولاړ وو او ويل به يې: «يا معشر الشباب تعجلوا برکة هذا العلم، فإنکم لا تدرون لعلکم لاتبلغون ماتؤملون منه، لیغد بعضکم بعضا».

ژباړه: اې د ځوانانو ټولیه! د علم د برکت په ترلاسه کولو کې بېړه وکړئ، ځکه تاسو نه پوهېږئ ښايي هغه څه ته ونه رسېږئ د څه چې هیله لری، چې د ځینو گټه ځینو نورو ته ورسېږي.

د دې خبرې مطلب چې: «د علم د برکت په ترلاسه کولو کې بېړه وکړئ» دا دی د ځوانۍ له موقع گټه ترلاسه کړئ او غنیمت یې وگڼئ، څو علم خپل کړئ، ځکه کله چې انسان پوخ عمر ته ورسېږي د ځوانۍ په شان حافظه، قوت او پیاوړتیا ورسره نه وي پاتې، سره له دې چې گڼ شمېر مسؤلیتونه او کارونه یې په اوږو بار شي - همداسې د ځوانۍ پړاو ډېر ژر تېرېږي، لکه امام احمد رحمته الله چې وايي: «ځوانی او ځوانانو ته له هغه څه سره ورته والی ورکوم چې زما په لستونې کې وي او ترې وغورځېږي!

د دې خبرې موخه چې «تاسو نه پوهېږئ، ښايي هغه څه ته ونه رسېږي د څه چې هیله لری» دا ده چې ډېری وخت یو ځوان هیله لري څو دا زده کړي، هغه هم زده کړي، او هغه نور هم یاد کړي، دا کتاب ووايي او هغه بله لاسته راوړنه هم ولري؛ خو نه دا زده کړي او نه هغه، نه یوې هیلې ته ورسېږي، او نه بلې ته؛ بلکې ځواني ورسره یاري ونه کړي.

مگر که له الله ﷻ مرسته وغواړي، د ځوانی له فرصت گټه واخلي، غنیمت یې وگڼي نو لوی خیر به ترلاسه کړي، الله ﷻ فرمایي: «والذین جاهدوا فینا لنهدينهم سبلنا و ان الله لمع المحسنين»^(۱)

ژباړه: کوم کسان چې زموږ په خاطر هڅه او کوښښ وکړي، هغوی ته به موږ خپلې لارې ور وښیو، او په باوري ډول الله ﷻ د نېکو کارانو ملگری دی.

د دې خبرې موخه: د ځینو گټه ځینو نورو ته ورسېږي، دا ده چې: ځوانان هڅول او بیدارول دي، څو په خپلو لیدنو کې له یو بل څخه لاسته راوړنه ولري.

(۱) سورة العنکبوت ۶۹ آیت.

څلورم وصيت

فريابي وايي چې سفيان ثوري رحمه الله به چې كله لمونځ وكړ بيا به يې ځوانانو ته مخ را واړولو، او ويل به يې: «إِذَا لَمْ تَصَلُوا الْيَوْمَ فَمَتَى؟»

ژباړه: كه نن لمونځ ونه كړئ، نو بيا به يې كله كوي؟.

سفيان ثوري رحمه الله ځوانانو ته يو ډېر قيمتي او اړين وصيت كوي، چې ځواني د الله عز وجل په پيروي او اطاعت كې تېره كړي، ځكه كه ځوان د ځوانۍ په پړاو كې د الله عز وجل عبادت او زياتې سجدې ونه كړي نو هرومرو ضعيفه كېږي، او داسې حالت پرې راځي چې په زړه به يې غواړي لمونځ، سجدې او بندگي وكړي خو نه شي به يې كولاى، بدن يې سست وي، هډونه به يې نازك او ډول ډول مرضونه به ورباندې راغلي وي؛ همدا ټول هغه څه دي چې ويل به يې: (كه نن لمونځ ونه كړئ، نو بيا به يې كله كوي؟)

پنځم وصيت

امام احمد رحمته الله په خپل کتاب «الورع» کې لیکلي، چې عبدالوهاب الثقفي وايي: يوه ورځ ايوب السختياني رحمته الله موږ ته ويل: «يا معشر الشباب، احترفوا، لا تحتاجون أن تأتوا أبواب هؤلاء». و ذکر من يکره!

ژباړه: اې د ځوانانو ټوليه! کسب زده کړئ، خو د دې اړتيا پېښه نه شي چې د هغوی دروازو ته په اړمن حالت کې ورشئ. او د بدانو يادونه يې وکړه!

دا چې زده کړې او علم حاصلول له هرڅه اړين دي، خو يو ځوان هر ورو له علم او زده کړو سره سره بايد داسې يو کسب زده کړي چې د اړتيا پر وخت مال او رزق پرې لاسته راوړي، څو يې په خان، کورنۍ او اولاد مصرف کړي، او د نورو له اړتيا هم پرې ووزي؛ ډېری وخت د مادياتو د لاسته راوړلو لپاره چې په ژوند کې يې شتون حتمي دی اړتيا پيدا شي يو کسب ته، څو له سوال کولو، بل ته له اړ کېدلو او مجبوريته نه پرې وژغورل شي؛ چې د ايوب سختياني رحمته الله وصيت مو دا ټولې لارې چارې برابرې، او د کسب زده کړه مو د ژوند کولو يوه بله مهمه تشه ډکولای شي.

شپږم وصيت

ربيعه بن كلثوم وايي: چې يوه ورځ د حسن بصري رحمه الله چار چاپېره ناست وو، په داسې حال کې يې راکتل چې ويل يې: «يا معشر الشباب، اما تشتاقون إلى الحور العين؟»^(۱)

ژباړه: اې د ځوانانو ټوليه! آيا د سرو او سپينو غټ سترگو پېغلو (حورو) هيله نه لرئ؟

حسن بصري رحمه الله ځوانانو ته جنت، او د جنت نعمتونه ور يادوي، او هغه خوندونه، او خوشالۍ چې په دوی کې چوستيا، د عبادت او جنت شوق پيدا کوي؛ چې له جملې څخه يې سرې او سپينې غټ سترگې پېغلې دي.

که دا شوق او آسانی د ځوان په زړه کې ځای ونيسي نو د آخرت لپاره به کوښښ او عبادت پيل کړي؛ الله تعالى فرمايي: «و من أراد الآخرة و سعى لها سعيها و هو مؤمن فأولئك كان سعيهم مشكورا»^(۲)

ژباړه: څوک چې د آخرت هيله لري، او دهغه لپاره هلې ځلې وکړي، لکه څنگه چې په کار دي، په داسې حال کې چې مؤمن هم وي؛ نو د داسې يو چا هلو ځلو ته به د قدر په سترگه وکتل شي.

(۱) أخرجه ابن أبي الدنيا في كتابه (صفة الجنة) رقم ۳۱۲.

(۲) سورة الأسراء ۱۹ آيت.

اووم وصيت

حسن بصري رحمته الله وايي: «يا معشر الشباب، إياكم و التسويف: سوف أفعَل، سوف أفعَل»

ژباړه: اې د ځوانانو ټوليه! له «تسويف» څخه ځان وساتي (داسې به وکړم، داسې به وکړم).

«التسويف»: داهغه آفت دی چې ډېری ځوانان يې هلاک کړل؛ لکه ځينې چې وايي: «زر ده چې بيا به توبه وباسم، بيا به لمونځ نه قضاء کوم، بيا به له مور او پلار سره ښه کوم»؛ خو داسې نه کوي، بلکې له نن څخه سبا ته، او له سبا نه بلې ورځې ته يې ځنډوي، کله چې هم د لمانځه، توبې، او يا بل داسې ښک کار هوډ وکړي دا آفت ورته را مخته شي او بلې ورځې ته يې ځنډوي؛ تر دې چې د ځوانۍ برکت ترې ختم شي، او يا هم د همدې ښکې چانس له لاسه ورکړي.

ځينې خو بيا توبه تر دې وځنډوي چې دی د سبا يا بلې ورځې په طمعه وي، خو نه سبا پرې راشي، او نه بله ورځ بلکې همدا نن له منځه ولاړ شي، او د ملک الموت (عزرائيل) له ملاقات څخه برخمن شي؛ نو خير شه! او له همدا اوس څخه يې پيل کړه.

په حديث شريف کې راځي چې «هره ورځ چې لمر را وڅېږي نو ورځ دا اعلان کوي: که نن ورځ کوم ښه کار کولای شې نو ويې کړه، کنه زه سبا نه راځم!».

اې ځوانه! د ښکمرغۍ په قاموس کې همدغه ننۍ ورځ ارزښتمنه ده، او په خپلو فضائلو يې را سمبال کړه.

اتم وصيت

حسن بصري رحمته الله به ډېری وخت ویل: «يا معشر الشباب، عليكم بالآخرة فاطلبوها؛ فكثيرا رأينا من طلب الآخرة فأدركها مع الدنيا، و ما رأينا أحدا طلب الدنيا فأدرك الآخرة مع الدنيا»

ژباړه: اې د ځوانانو ټولیه! د آخرت په لټه کې شئ، ځکه ډېری خلک مو لیدلي چې آخرت یې لټولی دنیا هم په لاس ورغلې، خو داسې څوک مو نه دي لیدلي چې د دنیا په لټه کې د آخرت هم په لاس ورغلی وي!

دا یو لوی خبرداری دی ځوانانو ته چې خپل مقصد باید آخرت جوړ کړي، او د آخرت په لاسته راوړلو کې حریص و اوسي، هغه څه ترسره کړي چې خپل رب او پالونکي ته پرې نږدې کېږي؛ که داسې وکړي نو الله ﷻ به نیکي ورسره وکړي، او له دنیا، مال او هستی څخه هم خپله برخه ورکړي.

له پورتنۍ خبرې موخه دا نه ده چې انسان د دنیا ژوند، رزق لاسته راوړل، کور، جامه او ضرورتونه نه لټوي، او د نورو محتاج د شي، بلکې رزق لاسته راوړل او مال زیاتوالی کومه بده خبره نه ده؛ مگر هغه چې تاوانی دي دا چې دنیا، مال او مادیات اساسي هدف او موخه وټاکل شي؛ لکه د اسلام ستر پېشوا حضرت محمد ﷺ به چې په دعاء کې ویل: «و لاتجعل الدنيا أكبر همنا».

ژباړه: او اې ربه! دنیا مو لوی هدف او موخه مه جوړوه!

همدارنگه فرمايي: «إنك إن تذرهم ورثتك أغنياء، خير من أن تذرهم عالة يتكففون الناس».

ژباړه: دا چې اهل او کورنۍ د بډايه پاتې شي له دې غوره ده چې خلکو ته اړمن او سوال کوونکي پاتې شي.

نو چا چې خپله موخه آخرت جوړه کړه الله ﷻ به پراخه دنيا ورکړي؛ او که چا موخه دنيا جوړه کړه نو فقر او بې وزلي به يې د سترگو په وړاندې په منډو او ځغاسته را روانه وي.

نهم وصيت

ابي مليح وايي: چې موږ د ميمون بن مهران چار چاپېره ناست وو، نو راته ويل يې: «يا معشر الشباب، قوتكم اجعلوها في شبابكم، و نشاطكم في طاعة الله، يا معشر الشيوخ، حتى متى؟»

ژباړه: اې د ځوانانو ټوليه! قوت او پياوړتيا مو په ځوانۍ کې ولگوي، او چوستيا مو د الله ﷻ په پيروي کې، اې د سپين ږيرو ټوليه! تر کله به داسې وي؟

ميمون بن مهران رحمته الله ځوانانو ته د الله ﷻ په پيروي نصيحت او لارښوونه کړې، او په هغه څه چې الله ﷻ ته پرې نږدې کېږي.

او بيا يې سپين ږيرو ته وويل: «يا معشر الشيوخ حتى متى؟»

ژباړه: څو به په طمعه وي، او ژوند مو د الله ﷻ په عبادت او بندگۍ کې نه تېروي؟

لسم وصيت

جعفر وايي: چې يوه ورځ د مسجد په محراب کې ناست وو، ثابت النبائي رحمه الله راغلو او ويل يې: «يا معاشر الشباب، حلتكم بيني و بين ربي أن أسجد له - و كان قد حبت إليه الصلاة -».

ژباړه: اې د ځوانانو ټولويو! زما او زما د رب ترمنځ راغلی، چې سجده ورته وکړم - او له لمونځ سره يې ډېره جوړه وه - .

بنائي رحمه الله دې ته اشاره کوي چې ځينې ځوانان په مسجدونو کې سره راټولېږي، او له يو بل سره ويني؛ په بې گټې او بې ځايه خبرو خپل قيمتي وخت له يو بل سره مصرفوي؛ خو په څنگ کې يې بل يو راځي څو د الله عز وجله عبادت وکړي، په عاجزۍ او خشوع سره لمونځ اداء کړي؛ نو دوی يې ترمنځ راځي، او هغه ته ضرر رسوي په خپلو خبرو سره؛ نه خپله کوم عبادت کوي، او نه بل ورته پرېږدي، نو له همدې کبله ځوان ته اړينه او حتمي ده څو د مسجد او د خلکو خيال وساتي، او له هغه څه څخه ډډه وکړي چې په مسجد کې يې ترسره کول مناسب نه وي.

نو له دې څخه د منع کول چې نن سبا له وسائلو څخه ځوانان په جيبونو کې گرځوي، مېايل، د هغه زنگ، او يا په لوړ آواز خبرې کول؛ چې همدا شیان ډېری خلک له عبادت، او خشوع څخه منع کوي.

يوولسم وصيت

مالك ابن دينار رحمته الله به ويل: «إنما الخير في الشباب»

ژباړه: بېشكه چې خیر په ځوانۍ کې دی.

دا یوه لویه تنبیه او خبرداری د مالک بن دینار رحمته الله له طرفه د ځوانۍ د پړاو د اهمیت او ارزښت په تړاو دی؛ نو که ځوان له دې فرصت څخه ښه لاسته راوړنه ولرله، نو په اصل کې یې یو لوی خیر ترلاسه کړ؛ او هغه څه چې په ځوانۍ کې یې ترلاسه کړي، تر مرغه به ورسره مل وي؛ د ځان او خلکو لپاره به ګټه وي، او د یو بل چا لپاره به هم نصیحت وي.

خو که برعکس یې له دې فرصت څخه ګټه ترلاسه نه کړه، نو د یاد پړاو له خیر او برکت څخه بهې برخې شو.

او کله چې له یو ځوان سره پیاوړتیا، زیات وخت، او ډېر مال راټول شي؛ نو د ده لپاره هلاکوونکي دي لکه چې ويل کېږي: «إن الشباب و الفراغ والجده، مفسدة للمرء أى مفسدة»

ژباړه: ځوانۍ، وزگارتیا او بډا والی؛ د سړي لپاره سخت تبا کوونکي دي. خو کله چې له وزگارتیا، د ځوانۍ پیاوړتیا او بډا والي سره څلورم شي هم یو ځای شي، چې د دې وخت فتنې دي، د ځوان همدې فتنو ته لاس رسی، او ډېرې لارې خلاصې دي؛ نو دا له ټولو لوی تبا کوونکي او هلاکوونکي دي؛ چې ډېری وخت یو ځوان د یادو شیانو له امله په خپل ژوند کې لوی لوی جنايتونه ترسره کوي، او د ځوانۍ له برکت، او لوی خیر څخه بهې برخې کېږي، نو مالک بن دینار رحمته الله به ويل چې: «إنما الخير في الشباب» بېشكه خیر په ځوانۍ کې دی.

دوولسم وصيت

محمد بن سوقة وايي: «لقيني ميمون بن مهران فقلت: حياك الله، فقال: هذه تحية الشباب، قل بالسلام أي: سلم»

ژباړه: ميمون بن مهران راسره مخ شو، نو ورته مې وويل: خدای د وساته! ده راته وويل: دا د ځوانانو سلام دی، نو سلام اچوه.

د ميمون بن مهران رحمته الله دا خبره چې «دا د ځوانانو سلام دی» دا مانا لري چې ځينې ځوانان په يو ډول روغې سره ځانونه خوشحاله کوي، دا گمان کوي چې که مې ملگري ته ووايم چې «پخپرونه! ښه راغلاست، خدای د راوله، او پخپر مې وليدې» نو دا به تر ټولو ښه او خوندور روغې وي؛ نو سلام پرېږدي، او يا دا چې لومړی نه بلکې له دې خبرو وروسته سلام کوي؛ سره له دې چې رسول الله ﷺ فرمايي: «من بدأ بالكلام قبل السلام فلا تجيبوه!»

ژباړه: چا چې له سلام وړاندې په خبرو پيل وکړ، نو ځواب مه ورکوي.

که وگورو په لومړي سر کې خپل ملگري، او يا يو چا ته سلام کول گن شمېر گتې لري، چې له جملې څخه يې يوه اړينه گټه د حضرت محمد ﷺ په قول کې راوړو:

«البادي بالسلام برىء من الكبر!»

ژباړه: په سلام سره لومړی پيل کوونکی به له کبر څخه خالي وي.

ديارلسم وصيت

حماد ابن زيد وايي: انس ابن سيرين رحمه الله ته په داسې حال کې ورغلو چې مريض وو، نو ويې ويل! «اتقوا الله يا معشر الشباب، انظروا ممن تأخذون هذه الأحاديث؛ فإنها من دينكم»

ژباړه: اې د ځوانانو ټوليه له الله تعالى څخه ووهېږئ، دې ته ځير اوسئ، چې له چا څخه د احاديثو زده کړه کوئ! ځکه دا مو له دين څخه شمېرل کېږي. دا يو ډېر لوی وصيت دی چې هر ځوان بايد علم او احاديث له داسې چا تر لاسه کړي، کوم چې په هماغه علم او فن کې پوره پوره معلومات ولري، نه داسې چې له هر چا څخه او له پوره څېړنې پرته يو چا ته ورشي؛ بلکې اړينه ده خو له داسې يو چا زده کړه وکړي چې ډېر ځيرک، پوه او رسېدلی عالم وي.

عمرو بن قيس الملائي وايي: «کله د چې ځوان د خپلې ودې په مرحله کې د اهل السنة والجماعة له واله وو سره وليدو، نو همدې ځوان ته ترجيح او برتري ورکړه!

خو که له بدعتياتو سره د وليدو نو لاس ترې پرېمېنځه!»

او عمرو بن قيس رحمه الله وايي: «ځوان وده کوي، که يې دا غوره وکړه چې له اهل علم سره کيني، نو نږدې ده چې په سمه به ولاړ شي.

خو که له نورو (جاهلانو، او بې لارو) سره کېناست، نو بيا نږدې ده چې لار ورکې شي».

ځوارسم وصيت

قابوس بن ابي ظبيان وايي: «صلينا يوماً خلف أبي ظبيان صلاة الأولى، ونحن شباب كلنا من الحى إلا المؤذن فإنه شيخ، فلما سلم التفت إلينا، ثم جعل يسأل الشباب: من أنت؟ من أنت؟ فلما سألهم؛ قال - على وجه الحث والتشجيع والتنشيط لهم - إنه لم يبعث نبى إلا وهو شاب، ولم يؤت العلم خير منه وهو شاب!»

ژباړه: يوه ورځ مو په ابي ظبيان پسې د ماسپښين لمونځ اداء کړ، په داسې حال کې چې له مؤذن پرته ټول د همدې کلي ځوانان وو؛ کله يې چې سلام واپړا موږ ته يې را وکتل؛ بيا يې له هر يو ځوان څخه پوښتنې کولې - ته څوک يې؟ ته څوک يې؟ - له پوښتنې وروسته يې د هڅولو، او تشويق په ډول وويل!

هېڅ نبي نه دی را لېږل شوی، مگر هغه به ځوان وو؛ او بهتره غوره علم، او پوهه چې ورکړل شوې هغه ځوان دی!

د يوې اړينې نقطې طرف ته يې اشاره کړې، چې د ځوانۍ په پړاو کې پوهه ترلاسه کول، او همدا پړاو غنيمت شمېرل په ژوند کې د رښتيني برياليتوب لامل گرځي!

او ځوانان يې دې ته په يوه غوره او عجيب اسلوب سره هڅولي؛ که وکتل شي نو په دې به پوه شو چې يوازینی خیر، او لويه گټه چې کوم چا ترلاسه کړې هغوی د ځوانۍ پړاو غنيمت شمېرلی، او له همدې فرصت څخه يې لاسته راوړنه کړې ده!

پنځلسم وصيت

حفصة بنت سيرين وايي: «يامعشر الشباب، خذوا من أنفسكم و أنتم شباب، فإنني والله ما رأيت العمل إلا في الشباب!»

ژباړه: اې د ځوانانو ټوليه! له خپلې ځوانۍ څخه لاسته راوړنه ولري! زما د قسم په الله ﷻ وي چې هېڅ کار مې داسې نه دی ليدلی چې ډېر ښه وي، مگر په ځوانۍ کې!

دا خبره چې «هېڅ کار مې ډېر ښه نه دی ليدلی مگر په ځوانۍ کې» د ځوانۍ پړاو که د الله ﷻ توفيق ورسره مل وو، او يو چا غنيمت وگڼلو، او ور گټه يې ورڅخه واخيسته، نو ډېره ښه ده؛ خو که خدای مه کړه، دا پړاو چا غنيمت ونه گڼلو، او د نفس په غوښتنو کې يې تېر کړل، په ځانگړي ډول په حرامو کې، په ښکاره ډول يې له ځان، او راتلونکي سره جفا، او تېري وکړ لکه يو ويوونکی چې وايي:

مأرب كانت في الشباب لأهلها * عذاباً فصارت في المثيب عذاباً.

ژباړه: د نفس غوښتنې، او خواهشات په ځوانۍ کې يو څه خوند وي، او په بوډاوالي کې عذاب وگرځي.

نو همداسې ده، ځوان چې کومې ناروا کړنې کوي، په ځوانۍ کې مزه، خوند او هسې لذت ښکاري؛ کله چې بيا بوډاوالي ته ورسېږي د هماغه کړنو سزا گوري.

ځوانه...!

همدا خواني دې قېمتي فرصت دی، گټه ترې واخله، له الله ﷻ څخه د ښه
کړو وړو توفیق وغواړه، او دا یاد لره چې د همدې په اړه به هر وروڼو در څخه
وپوښتل شي.

شپاړسم وصيت

امام شافعي رحمه الله وايي: «من يظن إنه يسلم من كلام الناس فهو مجنون، قالوا عن الله ثالث ثلاثة، و قالوا عن حبيبنا «محمد» ساحر و مجنون، فما ظنك بمن هو دونهما؟

فكلام الناس مثل الصخور، إما أن تحملها على ظهرک «فينکسر»؛ أو تبني بها برجاً تحت أقدامک فتعلو، و تنتصر!»

ژباړه: څوک چې دا گمان کوي چې د خلکو له خبرو د په امن شي هغه لېونی دی؛ ویل کېږي چې الله ﷻ له درېو خدایانو څخه یو دی، او د محمد ﷺ په اړه به یې ویل: ساحر او مجنون دی؛ نو ستا څه گمان دی د هغه چا په اړه چې له دوی (الله ﷻ او محمد ﷺ) پرته دي؟!

«نو د خلکو خبرې د لویو ډبرو پ شان دي، یا به یې په شا وړې، نو ملا به د ماته کړي؛ او یا به تر پښو لاندې مانی پرې جوړوې، نو بريالی کېږي، او پورته کېږي به!»

ای ځوانه!

مېړنی شه او خپل کار مه پرېږده، مبارزه وکړه او د ناپوهو خلکو په خبرو سر مه گروهه! که ښه کار کوې نو همدا ناپوه خلک د په خوله کې ښه نه اړوي، تر هغه چې له همدې کار لاس په سر شوی نه یې؛ نو ځکه هوښیاران وايي چې پر ځمکه ناست شخص له غوڅېدو خوند وي!

تاسو د داسې خلکو ژبې نه شئ بندولای، هو! د دوی خبرې او بدې ردې په خپله سینه کې خښولای شې، هغه داسې چې په خبرو یې هېڅ باک مه کوه!

د دې پر ځای چې د هغوی په خبرو خپل ارزښتمن وخت ضایع کړې، دا ارزښتمن وخت په خپله گټه ولگوه، او زیات ښه پرې لاسته راوړه!.

ناپوه خلک پردې غوصه دي چې ته تر هغوی ډېره پوهه لرې، او تر دوی وړاندې یې!

دوی په تا نیوکې کوي، او تر هغه د نه ښې څو له هغه ټولو ښېگڼو او نعمتونو لاس په سر نشې چې الله ﷻ درباندي لورولي دي!

خو ته پښې کلکې لگوه! او هېڅ باک د دوی په خبرو مه راوړه، که د دوی په خبرو کې راغلې نو خپل ژوند به برباد کړې! او که ته غواړې چې د ټولو خلکو د سترگو تور شي، نو دا ناشونې ده، ځکه همېشه به د یو څوک په وړاندې را بېر شي!.

اوو لسم وصيت

الله ﷻ فرمايي: «و لا تمش في الأرض مرحا إنك لن تخرق الأرض و لن تبلغ الجبال طولا»^(۱)

ژباړه: په ځمکه کې په تکبر سره مه ځه، ته نه ځمکه څیرولای شې، نه د غرونو هسکوالي ته رسېدلای شې!

په تفسیر کابلي کې د پاسني آيت مبارک لاندې داسې ليکل شوي، چې د کبرجنو خلکو پيروي انسان ته ښه نه ښکاري، نه په زوره پښو درېولو سره ځمکه څیرېدای شي، او نه هم د لوړ اورمېر په نيولو سره، او د ټټر په د باندې ایستلو سره سړی غرونو ته رسېدای شي؛ نو سره له دومره بې وسۍ، او ضعیف والي، په غرور او کبر سره گرځېدل، او تگ کول کومه گټه لري؟!

ای ځوانه! هو دامنم چې الله ﷻ یوه داسې پړاو ته رسولای یې چې د یو څه قوت، او زور څښتن یې؛ خو دا راسره ته ومنه چې کبر، او لویي ستا کار نه دی، غرور او کبر له تا سره نه، بلکې ستا له خالق سره مناسب دي!

ډېری وخت به مو له چا اورېدلي وي چې په کبر، او غرور کې به تر دې اندازې پېسېدلې وي؛ په فخر او زړورتیا سره به وایې!.... پرون راسره فلانکی مخامخ شو د سلام ځواب مې یې هېڅ ورنه کړ، د سترې مشي په پار یې لاس را اوږد کړ خو ما مخ ترې واړاوه!..... خو ده به دا هېر کړي وي چې زموږ پیغمبر ﷺ به له یوې خواړې، او مینځې ښځې سره چې هغه به هم د لارې په سر ورسره مخامخ شوې وه.... ده ته به یې د خپل اهل له ظلم څخه شکایت وکړ؛ یا د زیاتو کارو له امله..... محمد ﷺ به د هغې اهل ته ورسره ولاړ څو یې سپارښتنه ورته وکړي...

(۱) سورة الأسراء ۳۷ آیت.

او ویل به یې.....! هغه څوک به جنت ته داخل نشي، چې په زړه کې یې یوه ذره کبروي.

هو! په موږ کې ځینې ډېر مغروره شوي وي، له خلکو سره د خبرو پر مهال یو ډول لویي څرگندوي؛ چې دا زموږ د خواږه پیغمبر ﷺ پېشه، او تگ لاره نه وه! ابن مسعود ؓ وايي! یو کس رسول الله ﷺ ته راغی، د یو څه په اړه یې خبرې ورسره کولې.... تن یې ولړزېد.... خو رسول الله ﷺ ورته وویل! پر ځان یې مه درنوه.... زه هم د قریشو له قومه د یوې مېرمنې زوی یم چې وچې غوښې یې خوړلې!

دا چې زموږ مرتبه، او ځای ډېر په ټیټه زینه کې دی، نو اړینه دا ده چې عاجزي له خواږه او د لوړ مقام لرونکي شخصیت حضرت محمد ﷺ څخه زده، او په پل یې پل کېږدو.

کله چې حضرت محمد ﷺ مکې ته فاتح داخل شو. د مکې په لار و، کوڅو کې تېرېدی.... هغه لارې چې ډېری وختونه پکې ځورول شوي وو، مسخرې ورپسې شوې وې، د مکې په کوڅو کې دا نارې ورپسې شوې وې.... لېونی!... جادوگره!... دروغجنه!... خو له نیکه مرغه نن د یو مخکښ، ځواکمن او ستر حیثیت په بڼه مکې ته ور داخل شوي وو؛ هغه هم په داسې حال کې چې د مکې هستوګن لوی خدای ﷻ د ده په وړاندې ذلیل کړي وو.....!

له خوږ پیغمبر ﷺ سره د داخلېدو پر مهال کوم احساس وو؟

عبدالله ابن ابی بکر ؓ وايي! کله چې محمد ﷺ «زی طوی» ته ورسېد، په خپلې سوارۍ په داسې حال کې ودرېد چې د سره څادر یوه ټوټه یې تر سر لنگوټه کړې، او تاو کړې وه، په داسې حال کې چې د خدای ورکړې فتحې او بری ننداره کوله چې سر مبارک یې د خپل رب په وړاندې اېښی، او ټیټ کړی وو،

آن دومره يې سر تپت کړ چې نږدې وو د ږيرې مبارکې يو طرف يې د کتې په لرگي ولگېږي.....!

انس ﷺ وايي! د فتحې په ورځ مکې ته په داسې حالت کې ننوت چې د ډېرې عاجزۍ له کبله يې زنه مبارکه پر سوارۍ لگولې وه!
نو راځه! او په کوم غرور، تکبر، او لويۍ کې چې مخ په وړاندې ځي، په همدې ځای ودرېږي!

دا چې زموږ پيغمبر ﷺ له دومره شان، مرتبې، او ځانگړتياوو سره سره له کبر سره په دومره اوږده او لرې واټن کې وو، نو موږ که د مرتبې له پلوه نسبتاً په هېڅ حساب يو بيا ولې لويې کوو؟!

ځوانه! کله چې هم د لويۍ او غرور احساس کوې، نو هرومرو مرگ، قبر او خپل جوړښت او وجود تر تېز فکر او سوچ لاندې وڅېره!
د يوه شاعر دا ټکي، او له پند نه ډکې خبرې مه هېروه!

يا نفس لا تکبري.....!

فسيأتي يوم و ترحلي.....!

إن طال الزمان أو قصر.....!

فعلى الأعناق ستحملي.....!

ستزوري بيت الدود حتماً...!

وفي التراب ستدفني.....!

ژباړه: (له تکبر نه ډډه وکړه!... د داسې ورځې راتگ ډېر ژر دی چې له دې دنيا به وکوچېږي.... زړ يا پس به په اوږو يوړل شي.... د چينجيو کور ته به هرو مرو ورځي... او تر خاورو به لاندې کېږي!)

اتلم وصيت

عمره به ويل: «متى استعبدتم الناس، وقد ولدتهم أمهاتهم أحراراً؟!»

ژباړه: تر کله به مو له خلکو مريان، او غلامان جوړ کړي وي، او حال دا چې ميندو يې آزاد او اصیل زېږولي دي؟!

ځوانه! دا چې په خلکو تېرى، او ظلم کول خوښوې، نو په دې هم پوه شه چې هرو مرو به په تا هم ور ظلم او ستم کېږي، د پښتو متل به د اورېدلى وي چې وايي: مه کوه په چا چې وبه شي په تا!

هو! که نن ورځ ته پياوړى، او ځواکمن يې، نو دا د ظلم کولو خوب له خپل سر نه وباسه! داسې نده چې ستا قوت، او پياوړتيا به تل درسره وي؛ ډېر ژر به داسې حال ته ورسېږې چې د خپل ځان سمبالول او پورته کول به د په اوږو بار وي!

علي الطنطاوي څه ښه ويلي:

عندما تظلم ستظلم

وعندما تكذب سيكذب عليك

وعندما تخون ستخان

إفعل الآن، ما تجب أن يفعل بك غداً !!!

ژباړه (کله چې تېرى او ظلم کوې.... نو ظلم به درباندي وشي.....او کله چې دروغ وايې.... نو دروغ به درپسې وويل شي..... او کله چې خیانت او

دوکه کوي.... خیانت به درسره وشي...! نو هغه وکړه، څه چې ته خوښوي
سبا له تاسره وشي!)

هو! لکه څنگه چې په دنیا کې د ظلم، او تېري نتیجه ستا سره ظلم کېدل،
او هرو مرو سزا لیدل دي، دې ته ورته په آخرت کې هم ستا تېری، او ظلم بهې
بدلې، او بهې سزا نه پاتې کېږي!

حضرت محمد ﷺ وايي: «الظلم ظلمات يوم القيامة» متفق عليه.

ژباړه (ظلم د قیامت په ورځ تورې تیارې دي).

نولسم وصيت

ابن الجوزي رحمه الله وايي: «انظر إلى حالك الذي أنت عليه، إن كان يصلح للموت والقبر، فاستمر عليه؛ وإن كان لا يصلح لهذين، فتب إلى الله منها، وارجع إلى ما يصلح!»

ژباړه: خپل اوسني حال ته د وگوره، که د قبر، او مرگ وړ وو، نو همداسې دوام ورکړه؛ او که د دې دواړو وړ نه وو، نو له خپل دې ډول حال څخه الله تعالى ته ور وگرځه او توبه وباسه؛ او د ښه حال په طرف وگرځه!

دا چې په ځوانۍ کې انسان ډېری وخت متوجه نه وي، او ډول ډول گناهونه ورڅخه کېږي؛ نو اړینه دا ده چې یو ځوان هر وخت خپلو کړو وړو ته فکر وکړي، او د علماؤو د لارښونو سره سم هره شپه له خپل ځان سره محاسبه، او د خپلو کړو وړو وزن وکړي؛ لکه چې راځي «حاسبوا انفسکم قبل أن تحاسبوا»

ژباړه: (له دې وړاندې چې حساب درسره وشي، ځانونه مو محاسبه کړئ).

یعنې له دې وړاندې چې حساب درسره وشي، ته په غفلت کې وي، او بیا هېڅ افسوس گټه نه کوي؛ نو له ځان سره حسابي وکړه، او خپل کړه وړه اصلاح کړه!

ډېری وخت یو بدبخته د زیاتو گناهونو له امله داسې گمان کوي چې گواکې اوس د کوم ښه کار کول، او یوه نېکي کول کومه گټه نه کوي.

خو اې ځوانه! رښتيني پېښمانتيا، او توبه ايستل ستا د ټولو گناهونو له مېنځه وړونکې ده؛ د اسلام ستر پېشوا حضرت محمد ﷺ فرمايي: «التائب من الذنب کمن لا ذنب له»^(۱)

ژباړه: (له گناه څخه توبه ايستونکي داسې مثال لري لکه هېڅ گناه يې چې نه وي کړې!)

شلم وصيت

الله ﷻ فرمايي: «يا ايها الذين آمنوا اجتنبوا كثيرا من الظن ان بعض الظن اثم و لاتجسسوا و لا يغتب بعضكم بعضا ايحب احدكم ان ياكل لحم اخيه ميتا فكرهتموه واتقوا الله ان الله تواب رحيم . سورة الحجرات [١٢]

ژباړه: اى مؤمنانو! له ډېر گمان کولو څخه ډډه وکړئ، چې ځينې گمانونه گناه وي، د چا پټ عیبونه مه لتوی، او ستاسو څخه د څوک د چا غیبت نکوي.

آيا په تاسو کې داسې څوک شته چې د خپل مړه ورور غوښې خوړل خوښ کړي؟! ... گورئ تاسو پخپله د دې څخه کرکه کوئ! د الله ﷻ څخه و وېرېږئ، الله ډېر ښه توبه قبلوونکی او خورا مهربان دی.

اې ځوانه! دا چې د یو مسلمان ورور عیبونه بیانول، غیبت کول، او همېشه بد بیانول داسې مثال لري، لکه د یوه مړه انسان جسد چې خوسا شي، او بیا یې په نوکانو سره شکوې، او خوړې یې، نو بیا ولې په دې ناوړه، او کرغېړن کار کې ښکېل یې؟! مه کوه! له دې کار څخه هېڅ گټه، او سود په لاس نه درځي! ...

نو په دې پوه شه چې د خپل ورور عیبونه پلټل، او د هغه بد بیانول تا ته له دې پرته چې تاوان او ضرر ورسوي، هېڅ کومه گټه نه کوي!

ستا ټول ښه کره وړه له منځه وړي، او د سختې سزا، او عذاب سره د لاس او گړېوان کوي!

رسول الله ﷺ فرمايي: «الغيبۃ أشد من الزنا»

ژباړه: (د غيبت گناه، او سزا تر زنا کولو سخته، او بده ده!)

ځوانه! له دې هر څه سره سره په ياد ولره چې بد گمان کول هم سړی د هلاکت تر پولې رسوي، ژوند يې له ستونزو، او کړاوونو سره لاس او گرېوان کوي!... لکه مخکې مو چې د الله ﷻ په امر کې داسې وويل (له گمان کولو ډډه وکړئ، ځکه ځينې يې گناه وي)!.... دا چې د خلکو په اړه د خپل زړه ناوړه پرېکړې په سرو سترگو قبلوي، نو آيا دا ستا انصاف دی؟!.... که ستا په اړه څوک داسې يوه پرېکړه کوي چې له هغه ته پاک وي، نو دا ته خوښوي؟!..... راځه! د بل په اړه هم هغه فکر وکړه چې د ځان په نسبت يې خوښوي!..... ډېری وخت داسې وي چې ستا گمان يو څه، خو په اصل کې به داسې نه وي؛ نو په دې صورت کې د همدې آيت تر مفهوم لاندې راځي چې: (له ډېر گمان کولو ډډه وکړئ، ځکه ځينې يې گناه وي!)

لاتحكموا على الناس من مظهرهم!

دا پاسنی خبره چې (د خلکو په ښکاره پرېکړې مه کوئ!) تل په ياد لره!

ځينې اړين، لنډ وصيتونه او نصيحتونه!

د عثماني خلافت مؤسس عثمان خپل زوی اورخان ته مهم وصیتونه!

زویه! داسې ښکاري چې زه نور د خپل رب لور ته ورتلونکی یم، او په دې فخر کوم چې ته به د خپل رعیت، او خلکو لپاره عادل واکمن، او د دین خپرولو په لاره کې تکره مجاهد یې!

زویه! په داسې څه به ځان نه بوختوي چې الله ﷻ یې امر نه دی کړی، او که د دولت په چارو کې په کوم څه پوه نه شوې، نو له علماؤو یې وپوښته!... د هغوی قدر به کوي، ځکه هغوی یوازې د نېکۍ مشوره درکوي.

زویه! څوک د چې پیروي کوي هغوی وهڅوه؛ او په خپل پوځ لورېینه وکړه؛ او گوره چې شیطان د په خپل پوځ، او مال تېر نه باسي، ډېر پام دوي د اهل شریعت خلکو لرې نشي!

زویه! ته پوهېږې چې زموږ موخه د الله ﷻ رضا تر لاسه کول دي، او په جهاد سره زموږ د دین روښنایي په ټوله نړۍ کې خپره شوه؛ نو هڅه کوه چې د الله ﷻ رضا تر لاسه کړې!

زویه! موږ هغه نه یو چې جگړه د واکمنۍ، او په خلکو د پاچاهۍ لپاره کوي، موږ په اسلام ژوندي یو، او په اسلام به مرو!

زویه! دا ټول هغه څه وو چې ته یې اهل (وړ) یې!

د لقمان حکیم صاحب نصیحتونه خپل زوی ته!

- ۱- لږې خبرې کوه!
- ۲- د دوستانو احترام او درناوی کوه!
- ۳- د نن کار سبا ته مه پرېږده!
- ۴- په هېڅ کار کې بیرې مه کوه!
- ۵- په لاره تللو کې درمیانې اوسه!
- ۶- مصرف د له پیدا وار نه کو ساته!
- ۷- ویل شوې خبره بار بار مه تکراروه!
- ۸- له مور، او پلار سره ښه چلند کوه!
- ۹- لمونځ هغه ډول چې ښایي اداء کړه!
- ۱۰- له ناپوهو، او بدانو سره ښار مه کوه!
- ۱۱- د مور، او پلار شتون غنیمت وگڼه!
- ۱۲- ښوونکی د مور، او پلار په څېر وگڼه!
- ۱۳- د نورو مال، او مقام ته طمعې مه کوه!
- ۱۴- له خپلوانو سره خپلوي مه پرې کوه!
- ۱۵- له مشرانو سره اوږدې خبرې مه کوه!
- ۱۶- د ولاړو خلکو په شتون کې مه کښه!
- ۱۷- د نورو ټپک کار په خپل ځان پورې مه تړه!
- ۱۸- هېڅوک د چا په مخ کې مه رسوا کوه!
- ۱۹- ادب، او عاجزي هېڅکله مه هېروه!
- ۲۰- د ښځینه لباس، او خوی څخه ډډه وکړه!
- ۲۱- په ټولو کارونو کې میانه حاله واوسه!

- ۲۲- د نوور مرستې، او یاری ته مه په طمع ه کپړه!
- ۲۳- په کار او بار، او نېک کار کې جدي اوسه!
- ۲۴- تېره شوې دښمني مه تازه کوه!
- ۲۵- اولاد ته دې اسلام او دینداري ور وښايه!
- ۲۶- د نورو مشورې، او نصیحتونه مه هېروه!
- ۲۷- په بدکاری کې له چاسره لاس مه یو کوه!
- ۲۸- خپل رازونه د یوازې له ځان سره وساته!
- ۲۹- له نورو سره په کبر، او غرور چلند مه کوه!
- ۳۰- د ځوانۍ ورځې د غنیمت وشماره!
- ۳۱- د مشرانو درناوی او په کشرانو نرمي کوه!
- ۳۲- له نېکو او ایمانداره خلکو سره مشوره کوه!
- ۳۳- د خبرو په وخت کې د نورو خبرې مه پرې کوه!
- ۳۴- هېڅ کار له پوره پلان جوړولو وړاندې مه کوه!
- ۳۵- اړ خلک له خپلې دارایی مه بې برخې کوه!
- ۳۶- عمر د عبادت او بندګۍ لپاره غنیمت وشماره!
- ۳۷- د خلکو په اصلاح کې یوه ذره سستي مه کوه!
- ۳۸- د ښځې او اولاد د بېخایه غوښتنو پیروي مه کوه!
- ۳۹- له عالمانو او هوښیارانو سره اړیکه ساته!
- ۴۰- پوه شه چې هېڅ شی له الله ﷻ پټ نه دي!
- ۴۱- څه چې الله ﷻ درکړي پرې خوښ اوسه!
- ۴۲- هر څومره چې کولای شې پر مېلمه مهربانه اوسه!
- ۴۳- په لږ ویلو، لږ خوړلو او لږ ویده کېدلو ځان روږدی کړه!
- ۴۴- هېڅ څوک او هېڅ شی له الله ﷻ سره مه شریکوه!

- ۴۵- له بدکارو څخه هېڅکله د نېکۍ او ځوانۍ طمعه مه کوه!
- ۴۶- په نورو باندې غوسه مه کوه، او په نرمۍ خبرې ورسره وکړه!
- ۴۷- له الله ﷻ سره رښتینۍ او له خلکو سره په انصاف چلېږه!
- ۴۸- په هغه څه چې بل چا ته نصیحت کوې، خپله پرې زر عمل کوه!
- ۴۹- هغه دوست ته دوست ووايه چې په سختۍ کې د پکار راځي!
- ۵۰- عمر او روزي په حساب او کتاب ده؛ نو له هېچا مه ډارېږه او مه ترې طمعه کوه!
- ۵۱- چوپتیا حکمت دی، خو د دې غوره کوونکي لږ خلک دي!
- ۵۲- خپله او د کورنۍ ستاینه د نورو په وړاندې مه کوه!
- ۵۳- د گټې او زیان لپاره خپل عزت له منځه مه وړه!
- ۵۴- خپل غمونه نورو ته مه ښکاره کوه، زړه د سمندر په شان جوړ کړه چې هر څه جذب کړي!
- ۵۵- پر ښځو باندې باور مه کوه!
- ۵۶- په لاره کې له مشرانو مخکې مه څه!
- ۵۷- د خندا خبرې، توکې او مسخرې مه کوه!
- ۵۸- له دوستانو سره دوستي مه پرېږده!
- ۵۹- د لمر خاته په وخت کې مه ویده کېږه!
- ۶۰- د لېوني او مست سره خبرې مه کوه!
- ۶۱- د خلکو دومره لحاظ کوه چې ځان ته زیان ونه رسوي!
- ۶۲- له جنگ او فتنې څخه لرې گرځه!
- ۶۳- مړي بد مه یادوه، ځکه گټه نه لري!
- ۶۴- د مېلمه په وړاندې چا ته غوسه مه کوه!
- ۶۵- بې ځایه وینا کوونکي او لویي کوونکي مه اوسه!

- ٦٦- که د ژبې له زیان نه ژغورل غواړې، نو چوپ شه!
- ٦٧- که له چا سره مینه نه شې کولای، نفرت هم مه کوه!
- ٦٨- په هر وخت کې مرگ یاد ولره!
- ٦٩- ځوان مردی د ځان عادت جوړ کړه!
- ٧٠- په هر چا مه بد گمانه کېږه، کنه په دنیا کې به هېڅ خواخوږی ونه مومي!
- ٧١- په لمانځه کې د زړه، په مجلس کې د ژبې، په غوسه کې د لاس او په دسترخوان کې د گېډې ساتنه کوه!
- ٧٢- د خلکو د هوساینې لپاره هڅه وکړه، له چا مه ډارېږه او په مینه سره ژوند تېروه!
- ٧٣- هغه راز چې له دښمن یې پټ ساتې، دوست ته یې هم مه ښکاره کوه، کېدای شي یوه ورځ د دښمن شي!
- ٧٤- که خلکو داسې وستایلي چې ته یې وړ نه یې، نو مه مغروره کېږه، ځکه د ناپوهانو په وینا له ډېرې زر نه جوړېږي!
- ٧٥- دنیا د غلو مورچه ده، په دې کې په هوښیاری او پوهې سره ژوند کوه!
- ٧٦- مرگ معلوم نه دی، چې کله راتلونکی دی، نو له وړاندې ورته تیاري وکړه!
- ٧٧- له ستونزو مه وېرېږه، ځکه چې ستوري په تیاره کې خلیږي!
- ٧٨- که عزت غواړې طمعه غوڅه کړه!

پای

دوشنبه: ۱۳۹۹/۱۰/۸ هـ ش

ماخذونه

- ۱- قرآن مجید!
- ۲- تفسیر کابولي!
- ۳- زاد الطالبین! - ل. مولانا محمد عاشق الهي البرنی رحمہ اللہ.
- ۴- استمتع بحیاتک! - ل. د. محمد عبدالرحمن العريفي.
- ۵- لاتحزن! - ل. د. عائض القرني.
- ۶- هکذا علمتني الحيات! - ل. د. مصطفى السباعي.
- ۷- د بریا رازونه! ژباړن: نصیر احمد «مصلح».
- ۸- د کامیابی خبرې! ژباړه: نجیب الله خان.
- ۹- لوړ خیالونه، او ژور فکرونه! - د ارواښاد استاد گل پاچا الفت.
- ۱۰- من وصايا السلف للشباب! - ل. عبدالرزاق بن عبدالمحسن البدر.
- ۱۱- ځینې انټرنېټي سرچینې!